



SIDAAMU DAGOOMU QOQQOWI MOOTIMMA AFFINI GAAZEEXA

የሲዳማ ብሔራዊ ክልላዊ መንግሥት አፍኒ ጋዜጣ

SIDAAMA NATIONAL REGIONAL STATE AFFINI GAZETA

3 ^{ki} Diro Kiir 22 Hawaasa, Woxawaajje 20, 2014 M.D	Sidaamu Dagoomu Qoqqowi Mootimma Amaalete Mini Allaalshi Hundaanni Fulino በሲዳማ ብሔራዊ ክልላዊ መንግሥት ምክር ቤት ጠባቂነት የወጣ	፫ኛ ዓመት ቁጥር ፳፪ ሀዋሳ፣ ነሐሴ ፳ ቀን ፳፻፲፬ ዓ.ም
---	--	---

<u>Amado</u>	<u>ማውጫ</u>
Lallawu Kiir 22/2014	አዋጅ ቁጥር ፳፪/፳፻፲፬
Sidaamu Dagoomu Qoqqowi Mootimma Gashshootu Taqubba Amaale Minna Miilla Kiir Murate Lallawa	የሲዳማ ብሔራዊ ክልላዊ መንግሥት የአስተዳደር እርከን ምክር ቤቶች አባላት ብዛት ለመወሰን የወጣ አዋጅ

Lallawu Kiir 22/2014	አዋጅ ቁጥር ፳፪/፳፻፲፬
Sidaamu Dagoomu Qoqqowi Mootimma Gashshootu Taqubba Amaale Minna Miilla Kiir Murate Lallawa	የሲዳማ ብሔራዊ ክልላዊ መንግሥት የአስተዳደር እርከን ምክር ቤቶች አባላት ብዛት ለመወሰን የወጣ አዋጅ
Qansootu deerru deerrunkunni ha' rinsanni wo' manka hanqafaancho, mallaado nookki, taalchonna keeraanchu doorshira doodhitanno riqiwamaano widoonni uminsa umonsa gashshate biilloonyensa taalcho riqiwammenninna ha' laladu beeqooshshinni buuxisiisidhanno gede assate gashshootu taqubba amaalete minna miilla kiir dagate kiir kaima assino garinni mura hasiissinota ikkita leeltinohura; Gashshootu taqubba amaale minna galtinote, gambooshe assatenna muro saysate injo kalaqannonsa	ዜጎች በየደረጃው በሚካሄድ ሁሉ አቀፍ፣ ነፃ፣ ፍትሐዊና ሰላማዊ ምርጫ በመረጧቸው ተወካዮች አማካይነት ራሳቸውን በራሳቸው የማስተዳደር ሥልጣናቸውን በተመጣጣኝ ወክልናና በሰፊው ተሳትፎ እንድያረጋግጡ የአስተዳደር እርከን ምክር ቤቶች አባላት ብዛት የህዝብ ቁጥርን መሠረት ባደረገ መልኩ መወሰን አስፈላጊ ሆኖ በመገኘቱ፤ የአስተዳደር እርከን ምክር ቤቶች ለመተዳደር፣ ለመሰባሰብና ወሳኔ ለማስተላለፍ ምቹ ሁኔታ በሚፈጥርላቸው መልክ የአባላታቸውን ብዛት

Mittu Waagi
ያንዱ ዋጋ

AFFINI GAAZEEXI P.S.K
አፍኒ ጋዜጣ ፖ.ሣ.ቁ.
Web address: www.affinigazet.gov.et

garinni miillansa kiirro muratenni qoqqowu teessaano dimokiraasete beeqqooshshe kaajjishate dandiisiisanno tantano diriirsa hasiissinohura;

Ledoteno gobboomu deerri jeefishshi noosi Itiyophiyu doorshu, poletiku paartubba borreesishshinna doorshu akatoomme lallawi kiirro 1162/2012 quwa 8(2) nna 13(2) garinni qoxxeessu doorshira tantanantanno doorshshu qoqqowubba hedote worino garinni Qoqqowubba gashshootu taqqi amaalete mini miilla batinye gumula dandiitannota xawinse worroonniha jeefisa hasiissanota ammanatenni;

Sidaamu Dagoomu Qoqqowi Amaale Mini Qoqqowu Bayriidi Seeri quwa 48 cinaancho quwa 3 fidale (a) iima uynoonnisi biilloonyi garinni aaninoha lallawino.

GAFA MITE

Xaphooma Woro

1. Harancho Umo

Konne lallawa “Sidaamu Dagoomu Qoqqowi Mootimma Gashshootu Taqubba Amaale Minna Miilla Kiirro Murate Lallawa Kiirro 22/2015” yine xawinsara dandiinanni.

2. Tiro

Qaalu horo wole tiro uytannota ikka hoogguro konni lallawi giddo:

1. “Qoqqowo” yaa Sidaamu Dagoomu Qoqqowooti.
2. “Gashshootu Taqubba Amaalete Minna” yaa woradu, quchumunna olluu amaale minnaati.
3. “Doorshu Lallawa” yaa Itophiyu Doorshu,

በመወሰን የክልሉ ነዋሪዎችን የዴሞክራሲ ተሳትፎ ማጠናከር የሚያስችል አደረጃጀት መዘርጋት በማስፈለግ፤

በተጨማሪም ሀገር አቀፍ ተፈጻሚነት ባለው በኢትዮጵያ የምርጫ፣ የፓለቲካ ፓርቲዎች ምዝገባና የምርጫ ሥነ-ምግባር አዋጅ ቁጥር 1162/2012 አንቀጽ 8(2) እና 13(2) መሰረት ለአካባቢ ምርጫ የተደራጁ የምርጫ ክልሎችን ታሳቢ በማድረግ ክልሎች የአስተዳደር እርከን ምክር ቤት አባላት ብዛት መወሰን እንደሚችሉ የተመለከተውን ተግባራዊ ማድረግ እንደሚገባ በማመን፤

የሲዳማ ብሔራዊ ክልል ምክር ቤት በክልሉ ሕገ-መንግሥት አንቀጽ ፵፰ ንዑስ አንቀጽ ፫ ፊደል ተራ (ሀ) ላይ በተሰጠው ሥልጣን መሠረት የሚከተለውን አውጇል፡፡

ክፍል አንድ

ጠቅላላ ድንጋጌዎች

1. አጭር ርዕስ

ይህ አዋጅ “የሲዳማ ብሔራዊ ክልላዊ መንግሥት የአስተዳደር እርከን ምክር ቤቶች አባላት ብዛት ለመወሰን የወጣ አዋጅ ቁጥር ፳፪/፳፻፲፬” ተብሎ ሊጠቀስ ይችላል፡፡

2. ትርጓሜ

የቃሉ አገባብ ሌላ ትርጉም የሚያሰጠው ካልሆነ በስተቀር በዚህ አዋጅ ውስጥ፡-

1. “ክልል” ማለት የሲዳማ ብሔራዊ ክልል ነው፡፡
2. “የአስተዳደር እርከን ምክር ቤቶች” ማለት

Poletiku Paartubba Borreessishshinna Doorshu Akatoomi Lallawa Kiirro 1162/2011.

4. **“Qoaxeessu Doorsha”** yaa doorshu lallaw quwa 2 cinaancho quwa 7 uynoonni tiro amadanno.
 5. **“Quchummate Lallawa”** yaa sidaamu dagoomu qoqqowi mootimma quchumma wirro uurrise, biilloonyensanna loosu qeechansa murate fulino lallawu kiirro 20/2014.
 6. **“Quchummate Deerra”** yaa quchummate lallawa quwa 2 cinaancho quwa 7 uynoonni tiro amadanno.
 7. **“Rejiyopoolis Quchuma”** yaa quchummate lallawa quwa 2 cinaancho quwa 9 uynoonni tiro amadanno.
 8. **“Quchumu Amaale Mine”** yaa quchummate lallawira qiwa 2 cinaancho quwa 8 uynoonni tiro amadanno.
 9. Konni lallawi giddo mitte koo-teemmanni xawinsoonnihu wole koo-teemmano hanqafannoho.
- 3. Jeefishshu Mami-geeshsha**
- Kuni lallawi qoqqowoho gashshootu taqubbura heedhanno amaalet minnara jeefisamannoha ikkanno.

GAFA LAME

Gashshootu Taqubba Amaalete Mini Miilla

Batinye Mura

4. Woradu Amaale Mini Miilla Kiirro Murate Daafira

1. Woradu amaale mini miilla kiirro murrannihu woradu daga kiirro kaima assatenni ikkanno.

የወረዳ፣ የከተማ እና የቀበሌ ምክር ቤቶች ናቸው።

3. **“የምርጫ አዋጅ”** ማለት የኢትዮጵያ የምርጫ፣ የፖለቲካ ፓርቲዎች ምዝገባና የምርጫ ሥነ ምግባር አዋጅ ቁጥር 1162/2011 ነው።
 4. **“የአካባቢ ምርጫ”** ማለት በምርጫ አዋጅ አንቀጽ 2 ንዑስ አንቀጽ 7 የተሰጠውን ትርጉም ይይዛል።
 5. **“የከተሞች አዋጅ”** ማለት የሲዳማ ብሔራዊ ክልላዊ መንግሥት ከተሞችን እንደገና ለማቋቋምና ለማደራጀት፣ ሥልጣንና ተግባራቸውን ለመወሰን የወጣ አዋጅ ቁጥር 20/2014 ነው።
 6. **“የከተሞች ፈርጅ”** ማለት በከተሞች አዋጅ በአንቀጽ 2 ንዑስ አንቀጽ 7 የተሰጠውን ትርጉም ይይዛል።
 7. **“ሬጅዮፖሊስ ከተማ”** ማለት በከተሞች አዋጅ አንቀጽ 2 ንዑስ አንቀጽ 9 የተሰጠውን ትርጉም ይይዛል።
 8. **“የከተማ ምክር ቤት”** በከተሞች አዋጅ አንቀጽ 2 ንዑስ አንቀጽ 8 የተሰጠውን ትርጉም ይይዛል።
 9. በዚህ አዋጅ ውስጥ በአንድ ጾታ የተገለጸው ሌላኛውንም ጾታ ያካትታል።
- 3. የተፈጻሚነት ወሰን**
- ይህ አዋጅ በክልሉ በየአስተዳደር እርከኑ የሚገኙ ምክር ቤቶች ላይ ተፈጻሚ ይሆናል።

ክፍል ሁለት

የአስተዳደር እርከን ምክር ቤት አባላት

ብዛት ስለመወሰን

4. የወረዳ ምክር ቤት አባላት ብዛት ስለመወሰን

1. የወረዳ ምክር ቤት አባላት ብዛት የሚወሰነው የወረዳውን ህዝብ ብዛት መሠረት በማድረግ ይሆናል።

2. Mittu xibbi kuminni ajjanno dagate kiir noonsa woraddara amaalete mini miilla kiir 50 ikkitanno. 3. Mittu xibbi kuminni kayse lamu xibbi kumi dagate kiir noonsa woraddara amaalete mini miilla kiir 80 ikkitanno. 4. Lamu xibbi kumi aleenni ikkitanno dagate kiir noonsa woraddara amaalete mini miilla kiir 100 ikkitanno. 5. Konni quwi cinaanchu quwi 2 – 4 iima worronnihu heerirono amaalete mini miilla batinyi woradaho hundaano ikkitino ollubbara taalo iillite gatannoti 10 woro ikkituro sae gattino kiir gattanno garinni jeefamanno. 6. Konni quwi cinaanchu quwi 2 – 4 iima worronnihu heerirono amaalete mini miilla batinyi woradaho hundaano ikkitino ollubbara taalo iillite gatannoti 10 ale ikkituro xeinota wonshatenni jeefamanno.	2. ከአንድ መቶ ሺህ በታች የሆነ የሕዝብ ቁጥር ባላቸው ወረዳዎች የምክር ቤት አባላት ብዛት 50 ይሆናል። 3. ከአንድ መቶ ሺህ እስከ ሁለት መቶ ሺህ የሕዝብ ቁጥር ባላቸው ወረዳዎች የምክር ቤት አባላት ብዛት 80 ይሆናል። 4. ከሁለት መቶ ሺህ በላይ የሕዝብ ቁጥር ባላቸው ወረዳዎች የምክር ቤት አባላት ብዛት 100 ይሆናል። 5. በዚህ አንቀጽ ከንዑስ አንቀጽ 2-4 የተደነገገው ቢኖርም የምክር ቤት አባላት ብዛት ለወረዳው ተጠሪ ለሆኑ ቀበሌዎች እኩል ደርሶ የሚተርፈው ከ10 በታች ከሆነ የተረፈው ቀሪ ሆኖ ይፈጸማል። 6. በዚህ አንቀጽ ከንዑስ አንቀጽ 2-4 የተደነገገው ቢኖርም የምክር ቤት አባላት ብዛት ለወረዳው ተጠሪ ለሆኑ ቀበሌዎች እኩል ደርሶ የሚተርፈው ከ10 በላይ ከሆነ የጎደለው እንዲሟላ ተደርጎ ይፈጸማል።
5. Quchumu Amaale Mini Miilla Kiir Murate Daafira 1. Rejiyopoolis, deerra miittunni kayse deerra sas geeshsha ikkitino quchummara quchumu amaale mini miilla kiir murrannihu quchumu teessaano kiir kaima assatenni ikke:- a) Mittu xibbi kuminni ajjanno dagate kiir noonsa quchummara 50 amaalete mini miilla; b) Mittu xibbi kuminni kayse lamu xibbi kumi dagate kiir noonsa quchummara 80 amaalete mini miilla; c) Lamu xibbi kumi aleenni ikkitanno dagate kiir noonsa quchummara 100 amaalete	5. የከተማ ምክር ቤት አባላት ብዛት ስለመወሰን 1. በሬጅዮፖሊስ፣ ከፈርጅ አንድ እስከ ፈርጅ ሶስት ከተሞች የከተማ ምክር ቤት አባላት ብዛት የሚወሰነው የከተማውን ነዋሪዎች ብዛት መሠረት በማድረግ ሆኖ:- ሀ) ከአንድ መቶ ሺህ በታች የሆነ ነዋሪዎች ባላቸው ከተሞች 50 የምክር ቤት አባላት፤ ለ) ከአንድ መቶ ሺህ እስከ ሁለት መቶ ሺህ ነዋሪዎች ባላቸው ከተሞች 80 የምክር ቤት አባላት፤ ሐ) ከሁለት መቶ ሺህ በላይ ነዋሪዎች ባላቸው ከተሞች 100 የምክር ቤት አባላት ይኖራቸዋል።

mini miilla heedhannonsa. d) Konni cinaanchu quwi fidalla (a) - (c) iima xawinsoonnihu heerirono Hawaasi Quchumi amaale mini miilla kiir 150 ikkitanno. e) Konni lallawi quwa 4 cinaancho quwa 5 nna 6 te xawinsoonni woro garummasenni quchumu amaale minirano loossanno. 2. Uminsa amaalete mini noonsa quchumu gashshooti giddo Sidaamu daga teesaano shiima ikkita leelturonna quchumu ledi dana xaaddanno baadiyyete olluubba hajubba lainohunni quchummate lallawa quwa 14 cinaancho quwa 3 nna 4 worroonniri jeefisamannoha ikkanno. 3. Derra shoollenna onte ikkitno quchumma heedhanno woradi dagate kiir giddo kiirante woradu amaale mine beeqooshshe assitanno.	መ) በዚህ ንዑስ አንቀጽ ከፊደል ተራ (ሀ) — (ሐ) የተመለከተው ቢኖርም የሀዋሳ ከተማ ምክር ቤት አባላት ብዛት 150 ይሆናል። ሠ) በዚህ አዋጅ አንቀጽ 4 ንዑስ አንቀጽ 5 እና 6 ላይ የተመለከተው ድንጋጌ እንደአግባብነቱ ለከተማ ምክር ቤትም ያገለግላል። 2. የራሳቸው ምክር ቤት ባላቸው ከተሞች ውስጥ የሲዳማ ብሔር ነዋሪዎች ቁጥር አነስተኛ ሆነው ሲገኙ እና ከተማውን ለሚያዋስኑ የገጠር ቀበሌዎችን በተመለከቱ ጉዳዮች በከተሞች አዋጅ አንቀጽ 14 ንዑስ አንቀጽ 3 እና 4 የተመለከተው ተፈፃሚ ይሆናል። 3. ፈርጅ አራት እና አምስት ከተሞች በሚገኙበት ወረዳ ሕዝብ ብዛት ውስጥ ተቆጥረው በወረዳ ምክር ቤት ተሳትፎ ያደርጋሉ።
6. Olluu Amaale Mini Miilla Kiir Murate Daafira Baadiyyeteno ikko quchumu olluubba amaale minna miilla kiir 120 ikkitanno.	6. የቀበሌ ምክር ቤት አባላት ብዛት ስለመወሰን የገጠርም ሆነ የከተማ ቀበሌ ምክር ቤት አባላት ብዛት 120 ይሆናል።
7. Amaalete Mini Miilla Kiir Soorrate Daafira Konni lallawira quwa 4, 5 nna 6 worroonnihu heerirono Qoqqowu Amaalete Mini woraddate, quchchummatenna olluubbate amaale minna kiir soorra hasiishsha ikkita leelturo qooxeessu doorshi heewisamaano borreessishshi albaanni Gobboomu Doorshu Boordera egeensiisatenni soorrara dandaanno.	7. ስለምክር ቤት አባላት ብዛት ለውጥ በዚህ አዋጅ አንቀጽ 4፣ 5 እና 6 የተደነገገው ቢኖርም የክልሉ ምክር ቤት የወረዳ፣ የከተማ እና የቀበሌ ምክር ቤት አባላት ብዛትን መለወጥ አስፈላጊ ሆኖ ሲያገኘው የአካባቢ ምርጫ እጩዎች ምዝገባ ከመካሄዱ በፊት ለብሔራዊ ምርጫ ቦርድ በማሳወቅ ሊለውጠው ይችላል።

8. Koo-teemmate Karso Agara

Sasente gashshootu taqqubbara (woradaho, quchumahonna ollaho) heedhanno amaale minna miilla batinyi gadadisanno ikkito tuncu yaa hooguro lamente kooteemma kiir taalo ikka noose.

9. Wedellunna Bisu Musso Noonsari Karso Agara

1. Sasente gashshootu taqqubbara (woradaho, quchumahonna ollaho) heedhanno amaale minna miilla batinyi gadadisanno ikkito tuncu yaa hooguro 30% wedellunna 5% bisu musso noonsari karso amadinoha ikka noosi.

2. Kunni quwi cinaanchu quwi 1 xawinsoonnihu koo-teemmate karso ledotenni amadinoha ikkara dandaanno.

10. Gashshootu Taqubba Karsamate Woy Beehamate Daafira

1. Gashshootu taqubba karsantanno woy beehantanno gede gumulliro amaalete mini miillansa karsamatenni woy beehamatenni amaale mine tanta'natenni massagantanno gede assinanni.

2. Konni quwi cinaanchu quwi 1 worroonni garinni uurrino amaale mini doorsha ha'rinseenna soorama geeshsha loosannoha ikkanno.

3. Konni quwi cinaanchu quwi 1inna 2 aana worroonniri noo gedeenni hereenna quchumma deerra sase sa'anno gede gumulliro heedhannonsa amaalete mini tantano lainohunni quchummate lallawa quwa 18 iima worroonniri jeefisamannoha ikkanno.

8. የጾታ ስብጥር ስለመጠበቅ

በሦስቱም የአስተዳደር እርከኖች (በወረዳ፣ በከተማ እና በቀበሌ) የሚኖሩ ምክር ቤቶች አባላት ብዛት አስገዳጅ ሁኔታ ካላጋጠመ በስተቀር የሁለቱም ጾታ ምጣኔ እኩል መሆን ይኖርበታል።

9. የወጣቶችና የአካል ጉዳተኞች ስብጥር ስለመጠበቅ

1. በሦስቱም የአስተዳደር እርከኖች (በወረዳ፣ በከተማ እና በቀበሌ) የሚኖሩ ምክር ቤቶች አባላት ብዛት አስገዳጅ ሁኔታ ካላጋጠመ በስተቀር 30% ወጣቶችና 5% የአካል ጉዳተኞች ስብጥር የያዘ መሆን ይኖርበታል።

2. በዚህ አንቀጽ ንዑስ አንቀጽ 1 የተመለከተው የጾታ ስብጥርን ደርቦ የያዘ ሊሆን ይችላል።

10. የአስተዳደር እርከኖች ስለመዋሄድ ወይም ስለመከፋፈል

1. የአስተዳደር እርከኖች እንደዋሄዱ ወይም እንደከፋፈሉ ሲወሰን የምክር ቤት አባላት በመዋሄድ ወይም በመከፋፈል ምክር ቤት በማዋቀር እንድመሩ ይደረጋል።

2. በዚህ አንቀጽ ንዑስ አንቀጽ 1 በተደነገገው መሰረት የተደራጀ ምክር ቤት ምርጫ ተደርጎ እስከሚለወጥ የሚሰራ ይሆናል።

3. በዚህ አንቀጽ ንዑስ አንቀጽ 1 እና 2 የተደነገገው እንደተጠበቀ ሆኖ ከተሞች ወደ ፈርጅ ሶስት እንደሽጋገሩ ሲወሰን የሚኖራቸውን የምክር ቤት አወቃቀር በተመለከተ የከተሞች አዋጅ አንቀጽ 18 ላይ የተመለከተው ተፈጻሚ ይሆናል።

GAFA SASE
Addi Addi Woro

11. Amaalete Mini Diigama

1. Gashshootu taqqira heeranno amaale mini dagate qoosso woy horo woy bayriidi seeri amuraati ledi kipihi yitanno gumulo sayisanno ikkiro:
 a) Woradunna quchumu amaale minna ikkituro qoqqowu amaale mininni,
 b) Ollu amaale mine ikkiro woradu amaale mini
 diigamanno gede gumullara dandiinanni.
2. Kunni quwi cinaanchu quwi 1(b) garinni uynoonni gumulo digaraho yitanno yekkeero heedhuronna diigamanno gede gumulli amaale miniti ajjanni ajeenna 10% ikkitanno miilla koffeeenya qoqqowu amaale minira shiqqishuro qoqqowu amaale mini hajo buuxe labbannosi gumulo aanno; gumulono goofimarchunnita ikkitanno.
3. Konni quwi cinaanchu quwi 1 nna 2 iima xawinsoonni garinni amaalete mini diigamanno woyte diigamate gumulo saysi amaale mini doorshunni haaru amaale mini uurra geeshsha addi addi dagoomu bissa riqiwannonna rosamino looso sufisanno reekkote yanna amaale mine somanno.

12. Jeefishshu Nookki Seeranna Assoote

1. Quchummate lallawa quwa 14 cinaancho quwa 2 nna 17 konni lallawinni shaaroonni.
2. Konni lallawi ledi kiphamanno ayee lallawi,

ክፍል ሦስት
ልዩ ልዩ ድንጋጌዎች

11. ስለ ምክር ቤት መብተን

1. በአስተዳደር እርዳታ የሚገኝ ምክር ቤት የሕዝብን መብት ወይም ጥቅም ወይም ሕገ-መንግሥታዊ ሥርዓትን የሚቃረን ውሳኔ ያስተላለፈ እንደሆነ፡-
 ሀ) የወረዳ እና ከተማ ምክር ቤት ሲሆን በክልሉ ምክር ቤት፤
 ለ) የቀበሌ ምክር ቤት ሲሆን በወረዳ ምክር ቤት
 እንዲበተን ሊወሰን ይችላል፡፡
2. በዚህ አንቀጽ ንዑስ አንቀጽ 1(ለ) መሰረት የተላለፈው ውሳኔ ትክክል አይደለም የሚል ክርክር ያጋጠመ እንደሆነ እንዲፈርስ ከተወሰነው ምክር ቤት አባላት ቢያንስ 10% የሚሆኑት ቅሬታ ለክልል ምክር ቤት ካቀረቡ የክልሉ ምክር ቤት ጉዳዩን በማጣራት የመሰለውን ውሳኔ ያሳልፋል፤ ውሳኔውም የመጨረሻ ይሆናል፡፡
3. በዚህ አንቀጽ ንዑስ አንቀጽ 1 እና 2 ላይ በተመለከተው መሰረት ምክር ቤት እንዲፈርስ ሲወሰን የመፍረስ ውሳኔ የሚሰጥ ምክር ቤት በምርጫ አዲስ ምክር ቤት እስክመሰረት የተለያዩ የሕብረተሰብ ክፍሎችን የሚወክልና መደበኛ ሥራዎችን የሚያስቀጥል የሽግግር ጊዜ ምክር ቤት ይሰይማል፡፡

12. ተፈጻሚነት የሌለው ሕግና አሰራር

1. የከተሞች አዋጅ አንቀጽ 14 ንዑስ አንቀጽ 2 እና 17 በዚህ አዋጅ ተሽሯል፡፡

wodho, biddissi woy rosamino assooti konni
lallawinni hanqafantino hajubbara jeefishshu
diheerannosi.

13. Wodho Fushshate Biilloonye

Konne lallawa jeefisiisate hasiissanno wodho
qoqqowu amaale mini fushshara dandaanno.

14. Lallawu Loosu Aana Hossanno Yanna

Kuni lallawi Woxawaajje 20/2014 M.D hanaffe
loosu aana hossanno.

Hawaasa, Woxawaajje 20, 2014 M.D

Desta Ledamo

Sidaamu Dagoomu Qoqqowi Mootimma

Prezidanticha

2. ከዚህ አዋጅ ጋር የሚቃረን ማናቸውም
አዋጅ፣ ደንብ፣ መመሪያ ወይም ልማዳዊ
አሠራር በዚህ አዋጅ በተመለከቱ ጉዳዮች
ላይ ተፈጻሚነት አይኖራቸውም፡፡

13. ደንብ የማውጣት ሥልጣን

አዋጁን ለማስፈጸም የሚያስፈልግ ደንብ
የክልሉ ምክር ቤት ሊያወጣ ይችላል፡፡

14. አዋጁ የሚጸናበት ጊዜ

ይህ አዋጅ ከነሐሴ ፳ ቀን ፳፻፲፬ ዓ.ም ጀምሮ
በሥራ ላይ ይወላል፡፡

ሀዋላ፣ ነሐሴ ፳ ቀን ፳፻፲፬ ዓ.ም

ደስታ ሌዳሞ

የሲዳማ ብሔራዊ ክልላዊ መንግሥት

ርዕሰ መስተዳድር